



MÖHTƏŞƏM 20 İL 2003-2023

Xalqına və dövlətinə xidmət etməkdən şərəf duyan Prezident

Bu gün Azərbaycan dünyada sabitlik və inkişaf dövrünü yaşayan ölkə kimi tanınır. Bu inkişafın qarantu, qazanılan uğurların memarı birmənalı olaraq Prezident İlham Əliyevdir. Dövlət başçısının siyasi qətiyyəti, iradə və cəsarəti nümunəvi iqtisadi siyaset yürütməyə, idarəciliğin modeli isə Azərbaycanın inkişaf yolunda iri addımlar atmağa imkan verir.

Ötən iki onillikdə Azərbaycan bütün sahələrdə inkişaf edib, çoxsaylı uğurlara imza atıb. 2003-cü ildə İlham Əliyevin prezident seçildiyi ilk gündən həyata keçirdiyi sosial-iqtisadi siyasetin nəticəsidir ki, bu gün Azərbaycan regionun ən güclü dövləti kimi bütün sahələrdə müqayisəyəgəlməz inkişafa nail olub. Həmin il oktyabrın 31-də keçirilən andığında mərasimində Ulu Öndərin siyasetini davam etdirəcəyini bəyan edən İlham Əliyev deymişdir: "Biz neft strateyiyasını davam etdirərek, qısa müddət ərzində ölkəmizi hərtərəfli inkişaf etdirəcəyik. Xüsusilə qeyri-neft sektoruna böyük diqqət göstəriləcəkdir. Yeni zavodlar, fabriklər istifadəyə veriləcəkdir. Sahibkarlığın inkişafı üçün tədbirlər planı, Azərbaycanda iqtisadi inkişaf programı hazırlanır. Bu çoxşaxəli inkişaf programı Azərbaycanı qısa müddət ərzində zəngin dövlətə çevirməyə imkan verəcəkdir. Bizdə bütün imkanlar - təbii sərvətlər, insan potensialı və ən önemlisi, xal-

qın iradəsi vardır. Biz hamımız birləşərək və bir nöqtəyə vararaq Azərbaycanı zəngin, qüdrətli dövlətə çevirəcəyik". Nitqinin sonunda söylədiyi "Bu gün yüksək kürsüdən çıxış edərkən mən Azərbaycan xalqına söz verirəm ki, bu siyasetə sadiq qalacağam, heç vaxt bu yoldan dönməyəcəyəm, Heydər Əliyevin siyasetini davam etdirəcəyəm. Mən bu gün bu yüksək kürsüdən əziz Prezidentimiz cənab Heydər Əliyev müraciət edərək deyirəm: Əziz Prezident, əsərin olan müasir Azərbaycanı gücləndirəcəyik, zənginləşdirəcəyik, hərtərəfli inkişaf etdirəcəyik, Sizin yolunuzla yeni qələbələrə doğru gedəcəyik" fikirləri isə İlham Əliyevin gələcək yolunun anonsu oldu.

Dövlət başçısının verdiyi sözə əməl etməsinin nəticəsində birinci prezidentlik dönenində Azərbaycanda ümumi daxili məhsul istehsalı 7,3 milyard manatdan 30,7 milyard manatadək yüksəldi. Adambəşəna düşən ümumi daxili məhsulun həcmi 5800 dollara çatdı



ki, bu da keçid dövründə yaşayan dövlət üçün çox böyük rəqəm idi. Həmin dövr iqtisadi artım sürətinə görə dünyada öncül yerlərdə qərar tutan Azərbaycanda sənaye məhsulları istehsalı 2,7 dəfə artı. Yenə də statistikaya müraciət edək: Azərbaycan iqtisadiyyatına 44 milyard dollar sərmayə qoyuluşu nəticəsində İlham Əliyevin birinci prezidentliyi

dövründə qeyri-neft sektorunun inkişafında böyük uğurlar əldə edildi, minimum pensiya 4, minimum əməkhaqqı 8, orta əmək haqqı 3,6 dəfə artı. Əgər 2003-cü ildə yoxsulluq şəraitində yaşayanların sayı əhalinin 49 faizini təşkil edirdi, 2008-ci ilin yekunlarına görə, bu rəqəm 14 faizə düşdü.

Məlumdur ki, hər bir ölkənin siyasi müstəqilliyinin təmin

olunması və qlobal miqyasda nüfuzunun artması böyük dərəcədə onun iqtisadi inkişaf səviyyəsindən asılıdır. Müasir dünya iqtisadiyyatını mükəmməl bilən Prezident İlham Əliyev hələ 2003-cü ildə seçkiqabağı təbligat-təşviqat kampaniyası çərçivəsində bəyan etmişdi ki, əgər biz iqtisadi müstəqilliyə nail olmasaq, siyasi müstəqilliyimiz də yarımqi olacaq.

Yenə də rəqəmlərə müraciət edək. Dünya Bankının qiymətləndirmələrinə görə, Azərbaycan 2002-2022-ci il-

lərdə yuxarı orta gelirli ölkələr qrupuna daxil olub. Son 20 il ərzində ümumi daxili məhsul (ÜDM) istehsalı 6,2 milyard dollardan 78,7 milyard dollara çatıb, ÜDM-nin real həcmi 4 dəfə artıb. Adambəşəna ÜDM 769 dollardan 7798 dollara yüksəlib. Qeyri-neft-qaz ÜDM-i 4,1 milyard dollardan 41,1 milyard, ölkənin xarici ticarət dövriyyəsi 3,8 milyard dollardan 52,7 milyard dollara can artıb. İxracın həcmi 2,2 milyard dollardan 38,1 milyard, qeyri-neft məhsullarının ixracı 0,26 milyard dollardan 3,05 milyard dollara yüksəlib. Xarici ticarətin profisi isə 0,5 milyard dollardan 23,6 milyard dollaradək artıb. 2003-2022-ci illər ərzində Azərbaycanda kənd təsərrüfatı məhsulları istehsalı 2,2 dəfə çoxalıb. Ölkənin strateji valyuta ehtiyatları da 1,4 milyard dollardan 58,5 milyard dollara çatıb.

Bütün bu statistik rəqəmlər quru görünə də, bir dövlətin 20 ildə əldə etdiyi inkişafda payı olan xalqın xoşbəxtliyinə hesablanmış iqtisadi göstəricilərdir. Həmin göstəricinin mənfiyi davamını dövlət başçısının soylədiyi bu fikirlərdə görmək mümkündür: "Azərbaycan müasir, güclü dövlətə çevriləməlidir. Bunu etmək üçün bizim bütün imkanları-

mız var: həm iqtisadi, həm siyasi imkanlar, həm də insanların intellektual səviyyəsi, dövlət siyaseti, dövlətin iradəsi və açıq-aydın görünən göləcəyin üfüqləri".

Bu gün Azərbaycan hər mənada qalib dövlətdir. Qalib dövlətin Zəfər sevincini xalqına yaşıdan Prezident İlham Əliyev iqtisadi siyasetin konturlarını isə hələ 20 il əvvəl çəkmişdi. Güclü iqtisadiyyat yaratmaq üçün çəkilmış konturların müəllifi ötən iki onillikdə iqtisadiyyati şaxələndirməyə, neft-qaz sektorundan asılılığı azaltmağı nail olub. Məhz həmin güclü iqtisadiyyat sahəsində əhalinin rifahi, ölkənin sabitliyi və dövlətin təhlükəsizliyi təmin edilib. Və bir də ən yaxın tarixdə baş verən Vətən müharibəsində Böyük Zəfər qazanılıb. Güclü iqtisadiyyat Azərbaycanın milli məraqlarına uyğun siyaset aparmağın da təminatçısidir. Bu siyasetin müəllifi isə müdrik, praqmatik, güclü Prezident İlham Əliyevdir. Dövlət başçısı 20 il əvvəl verdiyi vədinə heç vaxt xilaf çıxmadi. Hər gün, hər saat, hər an güclü Azərbaycan dövləti yaratmaq üçün çalışdı, xalqına və dövlətinə xidmətdən şərəf duydu.

Züleyxa ƏLİYEVA,
"Azərbaycan"